



MINUTI

Laqgħa tal-Kunsill Lokali Ta' Sannat

Laqgħa Nru. 59- 2016

Data: It-Tlieta 6 ta' Diċembru, 2016

Hin: 1.35 p.m.

Post: Sala tal-laqgħat tal-Uffiċċju tal-Kunsill Lokali Ta' Sannat

Preżenti: Philip Vella – *Sindku*
Frances Galea – *Viċi Sindku*
Joseph Bajada – *Kunsillier*
Maria Cassar Sultana – *Kunsilliera*
Margaret Said – *Kunsilliera*
Jason Curmi – *Segretarju Eżekuttiv*

Kasy Mercieca – *Ambaxxatriċi għaž-żgħažagħ*

Skuzati: 0

Assenti: 0

AĠENDA

1. Qari u Approvazzjoni tal-Minuti preċidenti Nru 58/2016
2. Punti mqajma mill-Minuti;
3. Milied 2016;
4. Laqgħa Annwali Pubblika;
5. Komunikazzjoni mis-Sindku;
6. Komunikazzjoni mis-Segretarju Eżekuttiv;
7. Ilmenti u Suggerimenti;
8. Approvazzjoni tal-Pagamenti;
9. Aġġornament.

Minuti – 59/2016

1. Qari u approvazzjoni tal-Minuti preċidenti Nru. 58 – 2016

- 1.1 Il-Laqgħa bdiet fis-1.35 p.m. Wara ntqalet it-talba tal-bidu.

Approvazzjoni tal-Minuti 58-2016

Għal din il-laqgħa attenda s-Sur Joseph Grech resident minn Triq il-Kbira u membru mill-pubbliku biex jitkellem mal-Kunsill, għalhekk is-Sindku ssospenda l-laqgħa.

Ftit wara l-laqgħa tkomplet.

Fis-1.52 p.m dahlet għal Laqgħa l-Kunsilliera Maria Cassar Sultana li kienet infurmat lis-Segretarju Eżekuttiv li kienet se tittardja.

Il-Kunsill għadda mill-ewwel għal Minuti tal-laqgħa preċendenti Nru. 58 – 2016 li kienu tqassmu minn qabel u għalhekk ittiehdu bħala moqrija. B'hekk wara dawn il-Minuti ġew approvati unanimament mill-Kunsill u ġew iffirmati mis-Sindku u s-Segretarju Eżekuttiv.

2. Punti mqajma mill-Minuti

- 2.1 Is-Sindku nforma lill-Kunsill li x-xogholijiet li kellu jibda l-Kuntrattur Road Construction Ltd. fuq it-trinek li għadda cable minn diversi toroq Triq it-Tin, Triq Saguna, Triq il-Kbira, Triq l-10 ta' Ottubru 1942, Triq Gerxija u Triq Żabbetta mill-kumpanija Solar Power għadu ma sarx u li l-Kunsill qed jgħamel pressjoni lill-Kuntrattur biex dan isir. Is-Sindku qal li l-Kuntrattur mess Triq il-Pinnur u li din ma kienetx mnizzla fil-permess li ngħatalu għalhekk hu qal li qallu biex jgħamel parti minn Triq Saguna bħal kumpens għal hsara li għamel fi Triq il-Pinnur. Il-Kuntrattur għandu jkellem lill-Bord tal-Kumpanija tiegħu dwar dan.

Xogholijiet ta' trinek f'Ta' Sannat mill-Kuntrattur Road Construction Ltd – Solar Power

- 2.2 Is-Sindku qal li l-Kunsill għadu ma rċieva xejn minn naħa tad-Dipartiment għall-Gvern Lokali dwar l-iffirmar tal-kuntratt mad-Direttur tal-Active Ageing & Community Care Directorate fis-Segretarjat ta' l-Onor Justyne Caruana għal użu tas-Sala tal-Kunsill. Filfrattemp is-Sindku flimkien mas-Segretarju Eżekuttiv kellhom laqgħa fejn iltaqgħu mad-Direttur DLG fejn id-Direttur qal li dan jista jiġi ffirmat.

Kuntratt Użu tas-Sala tal-Kunsill

- 2.3 *Fis-2.11 p.m. dahlet għal Laqgħa l-Ambaxxatrici taż-żgħażaġh.*

- 2.4 Is-Segretarju Eżekuttiv qal li dwar is-seasonal influenza vaccine fil-bidu ta' Novembru ngħatat mis-Sur Carmel Camilleri li dan offra s-servizz tiegħu b'xejn. Il-Kunsill irringrazzja lis-Sur Camilleri, is-Segretarju Eżekuttiv qal li hu bghat ittra ta' ringrazzjament lis-Sur Camilleri.

Influenza Vaccine

- 2.5 Is-Segretarju Eżekuttiv nforma lill-Kunsill li l-Accountant iffinalizzat l-CashFlow Projection Report li kien intalab mid-Direttur DLG u dan intbghat.

CashFlow Projection Report 2016

- 2.6 Is-Segretarju Eżekuttiv qal li dwar il-Kuntratt Nru. 02/2013 tat-tindif u

Kuntratt ta' Tindif u manutensjoni tal-

tal-manutensjoni tal-playing field fi Triq Marziena u li fl-1 ta' Diċembru 2016 skada saret laqgħa apposta mall-Kuntrattur biex dan jiġgedded għal erbgħa xhur oħra sakemm toħrog l-offerta.

playing field fi Triq Marziena

Is-Sindku qal li wara diversi laqgħat mas-sottokumitat tat-tisbieh tal-Pjazza Santa Margerita, l-Perit Edward Scerri wasal għal konkluzjoni tal-pjanta. Il-Kunsill ra l-pjanta u l-art work impression mhejji minn Clive Refalo ta' kif ser tintalab l-applikazzjoni. Il-Kunsilliera Cassar Sultana ssuġġerit biex f'xi mkien f'din il-pjazza ssir struttura ta' funtani tal-ilma bħal dik f'San Lawrenz u quddiem Kastilja. Il-Kunsill għandu jiddiskuti din il-possibiltà mall-Perit. Din l-applikazzjoni ntbagħhatet lill-Planning Authority biex il-Kunsill ikollu l-permessi neċessarji biex meta l-Kunsill ikollu l-opportunita' għal xi tip ta' applikazzjoni ta' fondi għal dan ix-xogħol ikun aktar faċli biex il-Kunsill ikun jista japplika. Il-Planning Authority qed titlob il-ħlas ta' €2,198.96ċ għal din l-applikazzjoni. Il-Kunsill qabel ma dan u għandu jhallas dan l-ammont f'Jannar 2017.

Pjanta - Proġett ta' Pjazza Santa Margerita

3. Milied 2016

3.1 Is-Sindku qal li nhar il-Ġimgħa 26 ta' Novembru 2016 Il-President ta' Malta għamlet zjara fir-raħal Ta' Sannat fejn talbet l-għajnuna għal gbir ta' fondi għal Malta Community Chest Fund (l-Istrina). Dakinhar kemm hu u s-Segretarju Eżekuttiv kienu barra minn xtutna, għalhekk hu ddelega lil Viċi Sindku u lill-Kunsillieri biex fl-assenza tiegħu jilqgħu lil President ta' Malta fir-raħal Ta' Sannat. Hu qal li għal dan il-ġest nobbli tkellem mall-Arċipriet fejn sar qbil biex bħas-snin preċedenti jitqassmu envelopes apposta lir-residenti mal-Bullettin tal-Parroċċa u li dawn ser ikunu jistgħu jiġu ddepositati f'kaxxi apposta fil-knisja biex b'hekk bħala komunità nghanu mill-aħjar li nistgħu. Dawn l-envelopes għandhom jingabru sa nhar il-Ġimgħa 23 ta' Diċembru 2016.

L-Istrina 2016

3.2 Is-Sindku ressaq proposta lill-Kunsill biex mal-fanali dekorattivi tal-Pjazza Santa Margerita u dawk ta' Triq Sannat jsir dawl addizzjonali dekorattiv għal dawn iż-żminijiet ta' festi. Hu qal li meta hu flimkien mas-Segretarju Eżekuttiv tkellmu ma' Micho Lighting qalilom li jistgħu jiġu mikrija u nstallati żewġ stilel ma kull fanal, jinxtgħel il-presepju u l-ispiza għal dan id-dawl dekorattiv ser tkun ta' €400. Il-Kunsill qabel ma dan.

Tiżjin tal-Milied

3.3 Is-Sindku qal li bħal kull sena l-Kunsill bil-kollaborazzjoni tas-Socjeta Muzikali Santa Margerita ser ittela kunċert muzikali tal-Milied nhar il-Ġimgħa 23 ta' Diċembru 2016. Il-Kunsill qabel li jhallas is-somma ta' €250 għal riċeviment wara dan il-kunċert.

Kunċert tal-Milied

3.4 Is-Sindku qal lill-Kunsill biex bħas-snin l-imghoddija ser titqassam elderly treat lill-anzjani tar-raħal biex b'hekk il-Kunsill jzur lill-anzjani f'dawn il-jiem ta' festi. Il-Kunsill qabel ma dan. Is-Segretarju Eżekuttiv gibed l-attenzjoni għad-Direttiva Nru 5/2016 mibgħuta mid-DLG datata 24 ta' Novembru 2016. Il-Kunsilliera Said talbet biex nimxu ma din id-Direttiva.

Żjara lill-anzjani fiż-żmien tal-festi tal-Milied

3.5 Is-Sindku qal li bħas-snin l-imghoddija għandu jsir festive season treat lill-għaqdiet kollha tar-raħal inkluż dak parrokkjali tal-ħidma volontarja f'Ta' Sannat. Id-data għal din l-attivitá ser tkun il-Ġimgħa 6 ta' Jannar 2017 fis-

Festive season treat u festin għat-tfal

6.30 p.m. Għandhom jintbghatu l-inviti apposta.
Is-Sindku semmha wkoll biex isir festin għat-tfal nhar il-Hamis 29 ta' Diċembru, fis-sala tal-iskola primarja, fid-9.30 a.m.

4. Laqgħa Annwali Pubblika

- 4.1 Il-Kunsill qabel li l-Laqgħa Annwali Pubblika ser issir nhar it-Tlieta 10 ta' Jannar 2017 fil-5.00 p.m. Ser jintbghat avviz lir-residenti mall-Bulletin tal-parroċċa.

Laqgħa Annwali
Pubblika

5 Komunikazzjoni mis-Sindku

- 5.1 Is-Sindku qal li l-gimgha l-oħra il-Kuntrattur Gatt Tarmac Ltd mqabba mill-Ministeru għal Għawdex beda t-tkomplija tax-xogholijiet fuq il-wiċċ il-gdid bit-tarmak fi Triq Ta' Ċenċ il-parti t'isfel, fejn bħalissa qed jgħaddu is-servizzi tal-ilma l-godda. Il-Kunsill gie mitlub minn Transport Malta biex fi Triq Xabbata kollha u fil-kantuniera ta' Triq Marsilja jsiru proviżorjament double yellow lines biex ma jsirx parkeġġ f'dawn it-toroq peress li t-traffiku kollu tal-parti ta' fuq tar-raħal qed jgħaddi minn dawn it-toroq li huma doġoq. Is-Segretarju Eżekuttiv qal li hu talab lid-Direttur – Proġetti u Żvillup MGOZ biex waqt li jkun qed isir ix-xogħol fi Triq Ta' Ċenċ jkun provdut Pulizija/Gwardjan Lokali jew Uffiċjal minn Transport Malta biex jiddevja t-traffiku fi Triq Xabbata u Triq Marsilja. Is-Sindku qed jipproponi li min ikun tiela minn Triq ix-Xabbata għandu jgħaddi minn Triq it-Tempju tal-Imramma. Hu talab ukoll biex għalissa jsiru no parking signs temporanjament fi Triq Dun Xand Aquilina.

Triq Ta' Ċenċ

- 5.2 Is-Sindku nforma lill-Kunsill li kellu laqgħa mall-Kumpanija GreenPak fejn talab li jsiru CCTV cameras biex jiġi eliminat l-abbuż minn xi individwi rresponsabli li qed iħallu ħmieġ ħdejn dawn il-bins tal-bring in site dawk għal plastik, karta, metal u ħgieġ. Hu qal li l-Manager tal-Kumpanija s-Sur Daniel Tabone laqa' din it-talba, biss jista jipprovdi 2 CCTV cameras. Għalhekk is-Sindku qal li peress li fi Triq ta' Xamgħan ser jibda jsir l-izvillup tal-bini f'din it-triq, jitlob li dawn il-bins jitneħħew u jitpoġġew fi Triq Durell fejn l-oħrajn. Is-Segretarju Eżekuttiv qal li l-kumpanija GreenPak diġa provdjet il-boroż il-ħodor għax-xhur minn Jannar sa Ġunju u li dawn għandhom jitqassmu lir-residenti fix-xahar ta' Jannar li ġej. Is-Segretarju Eżekuttiv qal li t-tlett tabelli dwar l-iskart li jinsabu fir-raħal nbiddlu bil-ġranet u l-ħinijiet riċentament. Is-Sindku talab lill-Kunsill biex bil-għajjnuna tas-Sur Franco Azzopardi l-quddiem issir diversi attivitajiet sportivi anke bl-isem Recycle Sports Event u oħrajn. Il-Kunsilliera Cassar Sultana ssuġġeriet li jsiru korsijiet ta' krafts mill-materjal tar-reċiklaġġ.

Laqgħa mall-
Kumpanija GreenPak
dwar CCTV cameras

- 5.3 Is-Sindku qal li dan l-aħħar, hu talab lill-Avukat tal-Kunsill biex jikteb lill-Korporazzjoni EneMalta dwar il-problema li hemm fuq il-vultaġġ baxx tal-elettriku fi Triq l-10 ta' Ottubru 1942, Triq Pisoniano u Triq il-Kbira. Dwar din il-problema li ilha għaddeja snin, l-Kunsill ha parir mingħand l-Avukat tal-Kunsill fejn qal li l-Kunsill ma jstax jiftaħ kawża bil-qorti dwar dan il-kaz.

Vultaġġ tal-elettriku fi
Triq l-10 ta' Ottubru
1942, Triq Pisoniano
u Triq il-Kbira

- 5.4** Is-Sindku qal li waqt l-aħħar laqgħa tar-Regjun t'Għawdex, il-Kunsilli Lokali ġew avviciinati mill-Gozo College Middle School biex iżuru r-raħal għall-proġett bl-isem "Kreattiv Project" li jikkonsisti f'pittura mural fl-iskola stess minn xi haġa li tolqothom f'kull raħal f'Għawdex dwar siti storiċi. Il-Kunsill ser iħallas it-transport lil dawn l-istudenti meta ser jiġu iżuru Ta' Sannat.
- 5.5** Is-Sindku nforma lill-Kunsill li rċieva imejl mid-DLG dwar programm Għaqal id-Dar – il-Hajja tkun aħjar bil-kollaborazzjoni bejn il-Ministeru tal-familja u soledarjeta' Soċjali flimkien mas-Segretarjat Parlamentari għall-Gvern Lokali. Il-Kunsill ħass li għandu japplika għal interess tar-residenti Ta' Sannat.
- 5.6** Is-Sindku nforma lill-Kunsill li MEUSAC infurmat lill-Kunsilli li l-applikazzjonijiet għal fondi ewropej permezz ta Priority Axis 4 (Investment Priority 4a) shifting towards low carbon economy u Priority Axis 5 (investment Priority 6c) Protecting our environment – investing in natural and cultural assets issa ħarġu u d-data finali hi nhar il-Ġimgħa 7 ta' April, 2017. Il-Kunsill ser japplika għal CCTV cameras madwar ir-raħal minn Axis 4 u minn Axis 5 għar-restawr tal-pompa tal-ilma fil-wied ta' Mgarr ix-Xini.

Proġett Kreattiv

Għaqal id-Dar – il-Hajja tkun aħjar

Applikazzjonijiet
Fondi Ewropej Axis 4
u Axis 5

6. Komunikazzjoni mis-Segretarju Eżekuttiv

- 6.1** Is-Segretarju Eżekuttiv nforma lill-Kunsill li dawn il-kuntratti waslu biex jerggħu jiġgeddu:
Avukat tal-Kunsill mill- 1.2.2017 sat-30.1.2018
Cleaner tal-Kunsill mill-1.2.2017 sat-30.1.2018
Urban Street Cleaning mit-2.2.2017 sal-1.2.2018
Il-Kunsill qabel li jgedded dawn il-kuntratti għal sena oħra.
- 6.2** Is-Segretarju Eżekuttiv ressaq ir-Rapport ta' kull kwart mill-Lulju sa Settembru 2016 li kien intbghat minn qabel għal approvazzjoni tal-Kunsill. Il-Kunsill approva dan ir-rapport u ġie ffirmat minnu u mis-Sindku.
- 6.3** Is-Segretarju Eżekuttiv qal li ġew ordnati żewġ mirja godda waħda għal Triq ix-Xewkija quddiem is-serrer ta' Salvinu Buttigieg u oħra fi Triq Dun Luqa quddiem il-Flower Zone dan biex jiġi evitat kull periklu tat-traffiku li jista' jinqala'. Dawn twaħħlu dan l-aħħar.
- 6.4** Is-Segretarju Eżekuttiv qal li ġiet ordnata plakka tal-isem tat-Triq Ta' Saguna peress li dik li kienet mwaħħla mar-residenza li qabel kienet l-iskol l-qadima instabet miksura.
- 6.5** Is-Segretarju Eżekuttiv qal li CVC Media Communication talbet lill-Kunsill biex tiġi tiffilmja l-binja tal-Kunsill peress li l-Kunsill tagħna huwa wiehed mill-Kunsilli f'Għawdex li hu aċċessibli ħafna għal persuni bi bżonnijiet speċjali, dan il-filming ser jiġi użat fi programm dwar dan l-għan. Il-Kunsill laqa' din it-talba.

Tigdid tal-Kuntratti
Avukat
Cleaner u
Urban Street
Sweeping

Rapport ta' kull kwart
Lul – Sett 2016

Traffic Mirrors
Triq ix-Xewkija
Triq Dun Luqa

Plakka isem Triq Ta'
Saguna

Filming tal-uffiċċju
amministrattiv

- 6.6** Is-Segretarju Eżekuttiv qal li hu rċieva mingħand il-Kuntrattur Gatt Tarmac Ltd. dwar meta ser jibdew jithallsu l-pagamenti tat-toroq ta' Triq il-Falkun, Triq l-10 ta' Ottubru 1942 u Triq Pisoniano li saru bil-kuntratt tal-iskema tal-PPP. Hu qal li f'Awwissu ta' din is-sena kien bghat lid-DLG u għadu qed jistenna il-fondi mid-DLG b'hekk il-Kunsill ikun jista jhallas l-40% f'din is-sena. Il-Kunsill qabel li dan għandu jithallas meta nirċievu dawn il-flus mid-DLG. Pagamenti tat-toroq tal-PPP
- 6.7** Il-Kunsill irċieva imejl mid-DLG dwar cultural tours 2017 biex jekk interessat japplika mall-Ministeru għall-Affarijiet Barranin permezz ta expression of interest u li din tagħlaq fil-31 ta' Jannar 2017. Cultural Tours 2017
- 6.8** Is-Segretarju Eżekuttiv gie mitlub biex jinbidlu t-tabelli fi Triq tal-Gruwa fejn il-fabbrika tal-JCR li ma jinqrawx u li dawn jindikaw waħda: Mgarr ix-Xini, Ix-Xewkija, Ir-Rabat – Victoria, Heliport u Mgarr Harbour u l-oħra Ta' Sannat, Ta' Ċenċ, Ix-Xewkija, Ir-Rabat – Victoria, Heliport u Mgarr Harbour. Tabelli fi Triq tal-Gruwa
- 6.9** Is-Segretarju Eżekuttiv informa lill-Kunsill li ntbghat ir-rapport finali tal-gemmellaġġ għal fondi. Peress li minn Montefiascone gew 38 persuna minflok 43 persuna kif kien previst fl-applikazzjoni, l-Kunsill jista jibbenefika biss sa €5000. Rapport finali tal-gemmellaġġ
- 6.10** Is-Segretarju Eżekuttiv reġa talab lill-Kunsill li hemm il-htieġa li fl-operat tal-Uffiċċju tal-Kunsill jiġi ngagġat uffiċjal ieħor kif stipulat bil-liġi peress li l-volum tax-xogħol qed dejjem jiżdied. Dwar dan ma kienx hemm deċiżjoni. Ingagġ ta' uffiċjal mall-Kunsill
- 6.11** Is-Segretarju Eżekuttiv informa lill-Kunsill li d-Direttur DLG baġhat Ċirkulari Nru 43/2016 li din giet ukoll mibgħuta lil kull membru tal-Kunsill dwar l-Allokazzjoni Finanzjarja għas-sena 2017 tal-Kunsill Lokali Ta' Sannat li tammonta għas-somma ta' €223,442.19ċ b'zieda ta' €5932.19c mis-sena 2016. Allokazzjoni Finanzjarja 2017
- 6.12** Is-Segretarju Eżekuttiv fakkar lill-Kunsill biċ-Ċirkularitajiet u Direttivi mibgħuta mid-DLG u li dawn gew iċċirkulati lill-Kunsillieri b'permezz tal-imejl. Dawn huma- Ċirkularijiet u Direttivi

Ċirkularijiet:

Nru. 35/2016	Inizjattiva Finanzjarja – Stronger Communities: Literacy Projects at Local Level
Nru. 36/2016	Templates tal-Agenda u l-Minuti
Nru. 37/2016	Meta Kunsill jonqos milli jwettaq xi funzjoni
Nru. 38/2016	Fondi Pubbliċi minfuqa għal finanzjament ta' Għaqdiet
Nru. 39/2016	Seminar dwar l-Allokazzjoni Finanzjarja għas-Sena Finanzjarja 2017- nhar is-Sibt, 12 ta' Novembru 2017
Nru. 40/2016	Kodiċi ta' Etika
Nru. 41/2016	Rimunerazzjoni tal-Kenniesa tat-Toroq f'Kuntratti ma' Kunsilli Lokali
Nru. 42/2016	Inizjattiva ta' Tahrig dwar il-proċess ta' akkwist (procurement)

Nru. 43/2016	Allokazzjoni Finanzjarja għal 2017
Nru. 44/2016	Seminar dwar Xandir Soċjali (Social Media), l-użu tal-Wi-Fi u taħriġ dwar opportunitajiet ta' Fondi mill-Programm 'Europe for Citizens'
Nru. 45/2016	Onorarju dovut lill-President u Membri Eletti tal-Assoċjazzjoni Kunsilli Lokali, il-Presidenti tar-Reġjuni u s-Sindki
Nru. 46/2016	Struzzjonijiet għal matul il-Festi tal-Milied
Nru. 46A/2016	Corrigendum għal Ċirkulari Numru 46/2016 (Struzzjonijiet għal matul il-Festi tal-Milied)
Nru. 47/2016	Inizjattiva ta' Taħriġ – Sistema ta' Akkwist Elettroniku (l-ePPS)
Nru. 48/2016	Il-Community Workers' Scheme fil-Kunsilli Lokali
Direttivi:	
Nru. 5/2016	Donazzjonijiet

7. Ilmenti u Suggerimenti

- Ilmenti/
Suggerimenti
- 7.1** Is-Sur Joseph Grech li joqgħod 61A Josmar, Triq il-Kbira qed jitlob li jerggħu jitpogġew xi qsari bejn residenza 59 u 60 fl-istess Triq. Il-Kunsill qabel li dawn il-pots għandhom isiru mall-bankina.
- 7.2** Is-Sur Marvic Hili ta' Golden Rose, Triq Dun Luqa, qed jilmenta li l-ilma tax-xita tal-gar tiegħu qed jmur kollu fil-kantina tiegħu peress li l-kanna tal-ilma qeda fuq il-bankina minflok taħtha kif suppost bil-liġi. Il-Kunsill għandu jieħu parir mingħand l-Avukat tal-Kunsill.
- 7.3** Is-Sinjura Katharina Booth li toqgħod fi Triq il-Kbira qed tilmenta li hemm ħofor perikolużi fl-istess triq. Is-Segretarju Eżekuttiv qal li dawn il-ħofor ġew ippeċjati riċenti.
- 7.4** Is-Sur Pawlu Farrugia qed jitlob li jitnaddaf is-sit ta' maġenb il-maisonette tiegħu f'misraħ Ta' Ċenċ mill-ħmieġ. Is-Sindku qal li dan huwa sit privat u l-Kunsill ma jista' jgħamel xejn dwar dan.
- 7.5** Is-Sur Joseph Ellul li joqgħod Triq il-Pinnur qed jilmenta bl-ilma li jzomm taħt il-bankina kull darba li tagħmel ix-xita. Din ser tiġi rranġata mill-Kuntrattur li għamel it-trinek f'din it-triq.
- 7.6** Is-Sur Malcolm Mizzi qed jilmenta li m'hemmx aċċess bil-mixi skond il-liġi mal-kosta minn Mgarr ix-Xini sax-Xlendi.
- 7.7** Is-Sur Fortunato Fava li joqgħod 'Octavius', fi Triq Durell qed jilmenta bil-ħofor kbar li hemm fil-bidu tal-istess Triq ma Triq Marsilja peress li dawn ilhom hemm ħafna. Is-Segretarju Eżekuttiv qal li dan il-patching sar illum.
- 7.8** Is-Sur Stephan Grech li joqgħod 66, Triq Dun Xand qed jilmenta dwar it-triq peress li dan l-aħħar meta għamlet ix-xita daħallu l-ilma fil-garaxx. Il-Kunsill qal li dwar dan il-każ diġa talab kemm il-darba biex jitkompla l-

water storm culvert li l-Kunsill wassal sal-Bank of Valletta biex dan jibda jiffunzjona u jitkompli mill-MGOZ meta se issir Triq Sannat u li dan għandu jasal sal-culvert tal-wied ta' Mgarr ix-Xini li hemm fil-Qasam bejn Ta' Sannat u Taċ-Ċawla r-Rabat.

- 7.9** Il-Kunsilliera Cassar Sultana qalet li giet avviċinata mir-residenti ta' Triq il-Kalati fejn qed jissuġġerixxu li din it-triq tigi pedestrian street except to residents. Il-Kunsill ma qabilx ma din it-talba mingħand dawn ir-residenti.
- 7.10** Is-Sindku semmha li fi Triq Qortina resident ngombra quddiem tiegħu f'din it-triq b'diversi ġebel tal-kantun, materjal u mbarrazz. Il-Kunsill qabel li għandu jikteb lil dan ir-resident bl-Avukat biex fi żmien stipulat inaddaf quddiem tiegħu.
- 7.11** Is-Sinjura Cheryel Stellini ta' Triq Ta' Ċenċ qed titlob bankina quddiem il-binja ġdida tagħha. Din ser tintbqgħat lill-MGOZ bis-sistema servizz.gov
- Fl-4.10 p.m. Il-Viċi Sindku ħarġet mill-laqgħa għaliex kellha appuntament.*
- 7.12** Il-Kunsilliera Said talbet biex isir patching fi Triq tal-Gruwa fejn hemm l-egħlieqi.
- 7.13** Il-Kunsillier Bajada talab biex isir patching f'bosta bnadi minn Triq Saguna.

8. Approvazzjoni tal-Pagamenti.

- 8.1** Is-Segretarju Eżekuttiv ressaq fuq il-mejda tal-Kunsill l-iskeda ta' pagamenti Nru. 10/2016 biex dawn il-kontijiet ikunu approvati mill-Kunsill. L-iskeda kif ipprezentata giet moqrija w aċċettata mill-Kunsill. Kopja ta' din l-iskeda qed tinhemeż ma dawn il-minuti tal-laqgħa.
- Approvazzjoni tal-kontijiet

9. Agġornament.

- 9.1** Il-laqgħa ntemmet fl-4.23 p.m. u giet agġornata għal laqgħa oħra nhar it-Tlieta 10 ta' Jannar 2017, fis-1.30 p.m.
- Agġornament

(iffirmata)

Philip Vella
Sindku

(iffirmata)

Jason Curmi
Segretarju Eżekuttiv

Data: It-Tlieta 10 ta' Jannar 2017